



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد.



۲۰۱۹/۰۳/۳۱



حکیم روان

د مؤقت حکومت ناپاکه هیله

ټول وطن پالونکی او د هیواد د ځمکنی بشپړتیا او ملی واکمنی پلویان په هیواد کې د یوه مرکزی ځواکمن حکومت هیله لری . په خواشینۍ سره باید ووايو چې دا هیله د نړیوالو د ملاتړ سره سره تر اوسه سرته نه ده رسیدلی . ځکه له لومړی سره ځان غوښتونکو جهادی فرعونیانو پر واکمنی پنځي بنځي کړي او تر ننه یې په غاښونو او پنځو د لیونیو سپو په شان یوې او بلې خوا ته کشوي . نړیوالې مرستې یې چور او چپاول کړي ، وسله والی جنایتکاری ډلې او د وسلو گدامونه یې وساتل .

جهادی غیرمسولې وسله والې ډلې تر ننه د خلکو سره زور زیاتی کوي او مرکزی ویشلی واکمنی یې په وړاندې د عمل کولو توان نه لري . ولسمشر اشرف غنی د قانون واکمنی خپروي ، جهادی مافیا یې په وړاندې مقاومت کوي . نیمه واکمنی د جهادی مافیا ده . دا مافیا خدای ، اولی الامر او قانون نه منی . خلک دې وضعیت تر ستونی راوستی دی او باور یې پر حکومت له یوې ورځې تر بلې کمزوری کیږي .

همدا وطن پلوری جهادی مشران د گاونډیانو مداخلې توجیه کوي . د خیانت د بیرغونو سره د خلکو او نړیوالو د سترگو په وړاندې د مرکزی واکمنی پر ضد وسله وال گواښونه کوي . د جگړې ، د وینو د رودونو او نه بینونکو بشری ضد جنایاتو مسؤلینو د حکومت مهم پوستونه قبضه کړی دی . د بلخ امپراطور په میاشتو میاشتو ولسمشر د چوکيو په ویش بوخت کړی وو او غواړي د خپلې مافیا ریښې نورې هم ژورې کړي .

د مخدره موادو مافیا د جهادی او طالبی مافیا سره په جوړ جاري کې زموږ د کمزوری او له پښو لویدلی هیواد تنه زبیبني . هیواد وال مو نه یواځې د توپک سالارانو په جهنم کې سوځي ، بلکې د مخدره موادو د رپرورو قاچاقیانو دوزخ یې هم لولپه کوي .

آخوا طالبان ورځ تر بلې خونړی کیږی . په پاکستان کې د ځان مرگو فابریکې په ټول توان او ظرفیت سره کار کوي . د طالبانو لیکې د پاکستانی زرگونو مدرسو په طالبانو ډکيږي . په بی وسو کلیو او ولسوالیو کې د طالبی زور زیاتی تر څنگ له کچې لوړې غریبې ، رنگارنگ رنځونو اوبیکاری خلک له پښو غورځولی دي .

په داسې ویروونکو شرایطو کې عمران خان پاکستانیانو ته زیری وړکوي چې په افغانستان کې « یو ښه » حکومت رامنځته کیږي . عمران خان د کوم ښه حکومت زیری وړکوي ؟

دا به هغه حکومت وي چې مشاورین به یې د آی-اس-آی افسران وي او والیان به یې د آی-اس-آی غړي وي . دا به هغه حکومت وي چې د افغانستان اردوبه درې وړي کړي او د افغانستان د وسله وال ځواک وسلې به د پاکستان اردو ته وسپاري .

دا به هغه حکومت وي چې پاکستانی بی کیفیته تولیداتو ته به د هیواد دروازي بیله کنترول له ، بیله گمرکه او بی له مالیې خلاصې وي او پاکستان به په کال کې له دې درکه پنځه ملیارده ډالره د نیم ژوانده افغانستان څخه کش کوي . دا به داسې حکومت وي چې پاکستانیان به پاکستانی مالونه د افغانستان له لاری بیله ترانزیتی محصوله منځنی آسیا او د منځنی آسیا محصولات به د همدې لاری بی محصوله او بی گمرکه پاکستان ته وړي .

دا به داسې حکومت وی چې له افغانستان پاکستان او ایران ته د تلونکو مفتو اوبو په قصه کې به نه وی او د افغانستان ځمکه به د اوبو د نه رسیدو له امله سوځي .

دا به داسې حکومت وي چې د خپل افغانی تاریخ ریښې به باسی ، موزیمونه او تاریخی ارزښتونو به (بامیان) په بمونو الوزوي .

دا به هغه حکومت وي چې د افغانیو پر ځای به کلداري چلوي لکه چې طالبانو چلولي او تر ننه هماغه سیوره مونږ تعقیبوي .

دا به هغه حکومت وي چې د افغانستان شنه ځنگلونه به اړه کوي او پاکستان ته به یې وړي او پاکستانیان به د افغانستان معدنیات رایگان پاکستان ته کش کوي .

د پاڼو شمیره: له 1 تر 2

افغان جرمن آنلاين په درنښت تاسو همکاري ته رابولي. په دغه پته له مور سره اړیکه ټینګه کړئ maqalat@afghan-german.de

یادونه: دلیکنې د لیکنیزې بڼې پازوالي د لیکوال په غاړه ده ، هیله من یو خپله لیکنه له رالیږلو مخکې په خبر و لولی

دا به داسې حکومت وي چې په هغې کې به ولسمشر اشرف غني نه وي ، کوم چې غواړي افغانستان د پاکستان له ترانزيتي انحصاره خلاص کړي . هغه چې د کراچي بندر پر خای يې چابهار خلاص کړ او هغه چې له پاکستان نه يې مخ وړاوه او د افغانستان له پاره يې د لاجوردو لار خلاصه کړه او هوايي دهليزونه يې د افغاني مال التجاره د پاره پرانستل او پر پاکستانی مالونو يې منځنی آسيا ته شرايط وضع کړل . د عمران خان ، مانتيسکی ، اتمر او طالبانو په حکومت کې به هغه اشرف غني نه وي کوم چې پاکستان ته پر تلونکو اوبو بندونه تړي . دوی غواړي له هغه اشرف غني ځانونه خلاص کړی چې د دموکراسی ، ټولنيز عدالت ، قانون د واکمنی د پردو د مداخلو د مخنيوی او په خپل کور کې په خپلو امکاناتو د افغان د باعزته او وړ ژوند توغ يې په اوږه دی .

دا به داسی حکومت وي چې د پاکستان د خوشالی د پاره به د هند سره دښمنی کوي او د نړی دوه يا درې تروريست پلوه هیوادونه به يې په رسمیت پيژنی او په نړيواله کچه به يو منزوی او د پاکستان مزدور او بنده حکومت وي . خارجي سفرونه به يې د پاکستان په واسطه تنظيمیږي .

د روس سفير الکساندر مانتيسکی په سپين سترگی سره وايي چې ټول افغانان دې په سوله کې شریک وي ، خو افغان حکومت نه ؟ روس سفير د يوې بدنامی ديکتاتوری استازی دی ، فکر کوي چې هر چيرې حکومتونه د دوی د حکومت په څېر دی او هيروی چې افغان حکومت د خپلو خلکو استازيتوب کوي . دا بی شرمه د افغان حکومت سره سفير دی او ځان ديپلومات بولی ، افغان ولسمشر ته يې اعتبارنامه وړاندې کړی ، خو په بی شرمی سره زمونږ په چارو کې مداخله کوي او د ټولو نړيوالو معيارونو او ديپلوماتیک عرف خلاف د افغانانو په خپل منځی خبرو ورگډیږی او د حکومت ضد موقف اعلانوی . مانتيسکی فکر کوي چې د روس ک،گ، ب به د پخوا په شان په افغانستان کې آسونه ځغلي . خو افغانستان نور هغه افغانستان نه دی .

افغان حکومت د خارجي دښمنانو سربېره د جهادی مافيا ، طالبی مافيا او د مخدره موادو د مافيا سره سخت بوخت دی ، کنه د روس سفير ددې څرگندونو سره په ۲۴ ساعتو کې د شړلو وړ وو . خو افغان حکومت يې په وړاندې چوپ پاتې شو ، ځکه د کور سېي نه پریردي چې باندینی لیوان له خپل غولی وشړي . بيا هم آزمايل شوي اته (۸) تنظيمونه د مکې قرآن خواره جمع احدی د مؤقت حکومت د طرحو سره مذاکراتو ته ځي . ولی مؤقت حکومت ؟ ولی عمران خان ، الکساندر مانتيسکی ، حنيف اتمر ، عطا نور ، اسماعيل خان او ... پر مؤقت حکومت ټينگار لري ځکه چې :

-دوی پوهیږی چې د دوی او د دوی د بادار د دښمن اشرف غني په وړاندې ټاکنې بايلي او د ټاکنو له لاري د ځان او د بادار د پاره هيڅ نه شی کولای .

-مؤقت حکومت به د دوی او طالبانو گډ حکومت وي ، ځکه اشرف غني او ټول وطن پالونکی هغه ردوي . هغه څه چې ايران ، روس او پاکستان يې غواړي .

پای